

چىشى ھايتۋانى قۇربانلىق قىلىشنىڭ ھۆكۈمى توغرىسىدا

حكم التضحية بالأنثى > ئۇيغۇرچە - الأوغورية <



پەزىلەتلىك شەيخ مۇھەممەد سالىھ ئەلمۇنەججىد

فضيلة الشيخ محمد صالح المنجد



تەرجىمە قىلغۇچى: سەيپىددىن ئەبۇ ئابدۇلئەزىز

تەكشۈرۈپ بېكىتكۈچى: نىزامىددىن تەمكىنى

ترجمة: سيف الدين أبو عبد العزيز

مراجعة: نظام الدين تمكيني

چىشى ھايۋاننى قۇربانلىق قىلىشنىڭ ھۆكۈمى توغرىسىدا

126705 - نومۇرلۇق سوئال

سوئال:

چىشى ھايۋاننى قۇربانلىق قىلسا دۇرۇس بولامدۇ؟، بۇ ھەقتە چۈشەنچە بېرىشىڭلارنى سورايمەن.
جاۋاب:

بارلىق گۈزەل مەدھىيىلەر ئالەملەرنىڭ پەرۋەردىگارى بولغان ئاللاھ تائالاغا خاستۇر.
قۇربانلىق قىلىنىدىغان ھايۋانلار: قوي ۋە ئۆچكە، كالا ۋە تۈگە قاتارلىق ھايۋانلاردىن بولۇشى،
ئەيىب-نۇقساندىن سالامەت بولۇشى، شەرىئەتتە ئېتىبارغا ئېلىنىدىغان ياشقا يەتكەن بولۇشى
كېرەك. يۇقىرىقى شەرتلەر تولۇق بولىدىكەن، قۇربانلىق قىلىنىدىغان ھايۋان چىشى ياكى ئەركەك
بولسۇن ئوخشاش، قايسىسىنى قۇربانلىق قىلسا بولىۋېرىدۇ.

ئىمام نەۋەۋىي رەھىمەھۇللاھ: "ئەل مەجمۇئە" ناملىق ئەسەرنىڭ 8-تومى 364-بېتىدە مۇنداق
دەيدۇ: "قۇربانلىق قىلسا دۇرۇس بولىدىغان چارۋىلار تۈگە، كالا، ئۆچكە ۋە قوي قاتارلىق ھايۋانلاردىن
بولۇشى كېرەك، تۈگىنىڭ ئەركەك-چىشى ھەممە تۈرى ئوخشاش، كالىنىڭمۇ ئەركەك-چىشى ھەممە
تۈرى ئوخشاش، قوي-ئۆچكىنىڭمۇ ئەركەك-چىشى ھەممە تۈرى ئوخشاش. ئەمما بۇ چارۋىلاردىن
باشقا ياۋا كالا (ۋەھشى كالا) ۋە ياۋا ئېشەك (قولان) ۋە باشقا ھايۋانلارنى قۇربانلىق قىلسا دۇرۇس
بولمايدۇ مەيلى ئۇ ھايۋانلارنىڭ ئەركەكلىرى ياكى چىشىلىرى بولسۇن ئوخشاشلا دۇرۇس بولمايدۇ،
بىزنىڭ قارىشىمىزدا بۇ مەسىلىدە ھېچ ئىختىلاپ يوق". تۈگىدى.

سەئۇدى ئەرەبىستان پەتىۋا كومىتېتى ئالىملىرىدىن: ئالتە ئايلىق بولغان چىشى قويىنى قۇربانلىق
قىلسا دۇرۇس بولامدۇ؟ بەزىلەر ساغلىق ياكى قوچقار بولسۇن تولۇق بىر ياشقا تولغان بولۇشى كېرەك
دەيدىكەن؟، بۇ ھەقتە چۈشەنچە بەرگەن بولساڭلار دەپ سورالغاندا، پەتىۋا كومىتېتى ئالىملىرى
جاۋاب بېرىپ مۇنداق دەيدۇ: "قۇربانلىق قىلىدىغان قوي ئالتە ئاي توشقان ۋە يەتتىنچى ئايغا قەدەم
قويغان ياكى بىر ياشلىق بولغان بولسا ئەركەك ياكى چىشى بولسۇن دۇرۇس بولىدۇ. بۇ توغرىدا ئەبۇ
داۋۇد ۋە نەسائىي نەقىل قىلغان ھەدىستە، مەجاشى رەزىيەللاھۇ ئەنھۇ مۇنداق دەيدۇ: مەن
پەيغەمبەرئەلەيھىسسالامنىڭ: «ئالتە ئايلىقتىن ئاشقان قويىنى قۇربانلىق قىلىش، چوڭ ياشلىق قويىنى
قۇربانلىق قىلغانغا ئوخشاش» دېگەنلىكىنى ئاڭلىغان ئىدىم. ئەمما ئۆچكىدىن، كالىدىن ۋە تۈگىدىن
ئەركەك ياكى چىشى بولسۇن ياشقا تولغان بولۇشى كېرەك. ئۆچكىدىن تولۇق بىر ياشقا كىرگەن،
كالىدىن ئىككى ياشنى تولۇقلاپ ئۈچىنچى ياشقا قەدەم قويغىنى، تۈگىدىن بەش ياشنى تولۇقلاپ
ئالتە ياشقا قەدەم قويغىنى بولسا دۇرۇس بولىدۇ. بۇ توغرىدا پەيغەمبەرئەلەيھىسسالام مۇنداق
دېگەن: «چارۋىلاردىن ياشقا تولغانلىرىنى قۇربانلىق قىلىڭلار، ئەگەر ئۇنداق قىلىش سىلەرگە
قىيىنچىلىق تۇغدۇرسا، ئالتە ئايلىقتىن ئاشقان قويىنى قۇربانلىق قىلىڭلار.» [مۇسلىم رىۋايىتى].
تۈگىدى. "دائىمىي كومىتېت پەتىۋالىرى" (414/11).

قۇربانلىقنىڭ شەرتلىرى توغرىسىدىكى 36755- نومۇرلۇق سوئالنىڭ جاۋابىغا مۇراجىئەت
قىلىنسۇن.
ھەممىدىن ياخشى بىلگۈچى ئاللاھ تائالادۇر.

